



۲۵ صفر المنظر، ۱۳۴۲ھ کو ہونے والے ہجرتی مذاکرے کا تحریری گلدستہ

ملفوظات امیر اہلسنت (قسط: 17)



سیرتِ اعلیٰ حضرت کی چند جہلکیاں

اعلیٰ حضرت کی ذہانت کے چند واقعات 09

اعلیٰ حضرت اور پابندی نماز 17

اعلیٰ حضرت پر آنکھیں بند ہونے کا مطلب 28

اعلیٰ حضرت کی سب سے پہلی کتاب 31

ملفوظات:

شیخ طریقت، سیرت اہل سنت، دہائی دعوت اسلامی، حضرت علامہ مولانا ابوال

محمد الیاس عطار قادری رضوی

پیشکش
مجلس المدینۃ العلمیۃ
(دعوتِ اسلامی)
(امہد فیضانِ اسلامی و فکرم)

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ ط
اَمَّا بَعْدُ فَاَعُوْذُ بِاللّٰہِ مِنَ الشَّیْطٰنِ الرَّجِیْمِ ط بِسْمِ اللّٰہِ الرَّحْمٰنِ الرَّحِیْمِ ط

(1) سیرت اعلیٰ حضرت کی چند جہلیاں

شیطان لاکھ سُستی دلائے یہ رسالہ (۳۷ صفحات) مکمل پڑھ لیجئے
اِنْ شَاءَ اللّٰہُ عَزَّوَجَلَّ معلومات کا انمول خزانہ ہاتھ آئے گا۔

دُرود شریف کی فضیلت

فرمانِ مُصْطَفٰی صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم ہے: جس نے مجھ پر ایک بار دُرودِ پاک پڑھا اللہ پاک اُس پر دس رحمتیں نازل فرماتا ہے۔ (2)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

اعلیٰ حضرت کی پہچان کب اور کیسے ہوئی؟

سوال: جب مجھے دعوتِ اسلامی کا مدنی ماحول ملا تو میں آپ کا مرید بنا اور پھر آپ کی زبان سے پہلی بار اعلیٰ حضرت عَلَیْہِ رَحْمَۃُ رَبِّ الْعِزَّةٖ کا ذکر سنا، اس سے پہلے اعلیٰ حضرت کا نام سُنا یاد نہیں پڑتا یا اگر سُنا تھا تو وجہ نہیں ہو گی۔ یوں میری طرح ایسے لاکھوں اسلامی بھائی ہوں گے جنہوں نے دعوتِ اسلامی میں آکر آپ کے

1..... یہ رسالہ ۲۵ صَفَرُ الْمُتَقَرَّرِ ۱۴۴۰ھ بمطابق 3 نومبر 2018 کو عالمی مدنی مرکز فیضانِ مدینہ باب المدینہ (کراچی) میں ہونے والے مدنی مذاکرے کا تحریری گلدستہ ہے، جسے اَلْمَدِیْنَةُ الْعِلْمِیَّة کے شعبہ ”فیضانِ مدنی مذاکرہ“ نے مُرتَّب کیا ہے۔ (شعبہ فیضانِ مدنی مذاکرہ)

2..... مسلم، کتاب الصلاة، باب الصلاة علی النبی... الخ، ص ۱۷۲، حدیث: ۹۱۲ دار الکتاب العربی بیروت

بیانات کے ذریعے اعلیٰ حضرت عَلَیْہِ رَحْمَةُ رَبِّ الْعَالَمِینَ کا نام اور تعارف سنا ہو گا۔ اب اگر کوئی مجھ سے سوال کرے کہ اعلیٰ حضرت کا نام کیسے سنا اور تعارف کیسے ہوا؟ تو میں جواب دوں گا کہ امیر اہلسنت دَامَتْ بَرَکَاتُہُمُ الْعَالِیَہ کے ذریعے۔ اب اگر یہی سوال کوئی آپ سے کرے کہ آپ کو اعلیٰ حضرت کا نام کیسے پتا چلا، اس قدر وارفتگی اور محبت کیسے ملی تو آپ کیا جواب دیں گے؟ (نگران شوری کا سوال)

جواب: میں نے جب سے ہوش سنبھالا تو محلے کی بادامی مسجد (گوگلی میٹھدار اولڈ سٹی باب المدینہ کراچی) سے دُرود و سلام اور نعتوں کی آوازیں سنیں۔ چونکہ بچہ سادہ لوح (یعنی سادہ تختی کی مانند) ہوتا ہے تختی پر جو لکھا جائے وہ نقش ہو جاتا ہے تو اَلْحَمْدُ لِلّٰہِ عَزَّوَجَلَّ بچپن میں نعت و دُرود والا ماحول ایسا ذہن میں رچا بسا کہ اب تک باقی ہے۔ اگر محلے کی مسجد میں عاشقانِ رسول کی انتظامیہ ہو یا امام عاشقِ رسول ہو تو وہ عشقِ رسول کے جام بھر بھر کر تقسیم کرے گا اور اگر معاملہ اس کے اُلٹ ہو تو اب اثر بھی اُلٹا پڑے گا اور عقائد میں خرابی ہو سکتی ہے۔ عقائد میں خرابی ہو اللہ پاک اس سے پہلے ایمان و عافیت کے ساتھ مدینے میں شہادت عطا فرمائے۔ اٰمِیْن بِجَاہِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

اعلیٰ حضرت کا پہلا تعارف

بادامی مسجد کی انتظامیہ کے ایک فرد حاجی زکریا گونڈل کے میمن تھے۔ گونڈل ہند گجرات کا ایک شہر ہے جہاں دعوتِ اسلامی کے مدنی قافلے کے ساتھ میری

حاضری ہوئی تھی۔ وہاں کے اسلامی بھائیوں نے بتایا تھا کہ یہاں ایک بھی بزمِ مہب نہیں ہے جتنے بھی کلمہ گو ہیں سب کے سب عاشقانِ رسول ہیں۔ ایک بار میں اسی بادامی مسجد میں نماز پڑھ کر بیٹھا تھا کہ حاجی زکریا مڑ حوم نے دورانِ گفتگو اعلیٰ حضرت کا نام لیا اور مولانا احمد رضا خان رَحْمَةُ اللهِ تَعَالٰی عَلَیْہِ کہا۔ اب میری عمر اُس وقت تقریباً نو سال تھی لیکن اتنی سمجھ تھی کہ رَحْمَةُ اللهِ تَعَالٰی عَلَیْہِ کسی ولی کے نام کے ساتھ ہی بولا جاتا ہے کیونکہ ہم مہمنوں کے گھروں میں غوثِ پاک عَلَیْہِ رَحْمَةُ اللهِ الرَّزَّاق اور خواجہ غریبِ نواز رَحْمَةُ اللهِ تَعَالٰی عَلَیْہِ کا ذکر کثرت سے ہوتا ہے اور ان کی نیاز اور ان کے نام کے ساتھ رَحْمَةُ اللهِ تَعَالٰی عَلَیْہِ بولنے کا اِترام کیا جاتا ہے لہذا حاجی زکریا سے اعلیٰ حضرت کے نام کے ساتھ رَحْمَةُ اللهِ تَعَالٰی عَلَیْہِ سُن کر میں چونکا کہ کیا یہ بھی کوئی ولی ہیں جو ان کے نام کے ساتھ رَحْمَةُ اللهِ تَعَالٰی عَلَیْہِ لگایا ہے؟ اس پر حاجی زکریا نے اعلیٰ حضرت کا اچھے الفاظ کے ساتھ تعارف کروایا کہ یہ بہت نیک آدمی اور بہت بڑے ولیِ اللہ تھے۔ یوں اعلیٰ حضرت عَلَیْہِ رَحْمَةُ رَبِّ الْعِوٰت کا پہلا تعارف ہوا۔

اعلیٰ حضرت کی معرفت کا بیج تناور درخت بن گیا

اس سے پہلے اشعار میں رضا رضا سنتا تھا مگر کچھ سمجھ نہیں پڑتی تھی کہ یہ رضا کون ہیں؟ لیکن پھر اُس دن پتا چلا کہ یہ رضا کوئی عام شاعر نہیں بلکہ بہت بڑی شخصیت کے مالک ہیں۔ پھر دن گزرتے گئے اور حاجی زکریا نے رضا کی حقیقت

اور معرفت کا جو بیج بویا تھا وہ اندر جڑ پکڑتا گیا اور 60 سال کے عرصے میں بڑھتے بڑھتے آج اَلْحَمْدُ لِلّٰہِ عَزَّوَجَلَّ تناور درخت بن گیا ہے۔ تحدیثِ نعمت کے لیے کہہ رہا ہوں کہ آج ایک دُنیا ہے جو اس درخت کا پھل کھا رہی ہے اور رضارضا پُکار رہی ہے۔ بس یہ اللہ پاک کی رحمت اور اس کا کرم ہے۔ اللہ پاک کی بارگاہ میں دُعا ہے کہ جس طرح اس نے دُنیا میں اعلیٰ حضرت عَلَیْہِ رَحْمَۃُ رَبِّ الْعِزَّت کے فیوض و برکات سے ہمیں مالا مال فرمایا آخرت میں بھی ان کی برکات سے ہمیں محروم نہ کرے۔ اَمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

اعلیٰ حضرت سے متاثر رہنے پر اشتقاقیت پانے کا سبب

سوال: انسان کسی سے متاثر ہو جاتا ہے لیکن بعض اوقات مُسْتَقِلُّ متاثر رہتا نہیں ہے۔ متاثر ہونا یہ اپنی جگہ پر ہے لیکن مُسْتَقِلُّ طور پر کوئی کسی سے متاثر رہے یہ ایک الگ موضوع ہے۔ آپ کے اعلیٰ حضرت عَلَیْہِ رَحْمَۃُ رَبِّ الْعِزَّت کی ذاتِ مبارکہ سے متاثر ہونے اور پھر اس پر اشتقاقیت پانے کے اگر کوئی اسباب ہوں تو بیان فرما دیجئے؟ (نگرانِ شوریٰ کا سوال)

جواب: اصل میں یہ اپنی اپنی قسمت کی بات ہوتی ہے۔ اَلْحَمْدُ لِلّٰہِ عَزَّوَجَلَّ میری خوش نصیبی کہ میں اعلیٰ حضرت عَلَیْہِ رَحْمَۃُ رَبِّ الْعِزَّت سے متاثر ہو گیا اور پھر یہ عقیدت دِن بدن بڑھتی چلی گئی۔ جب میں نے جوانی کی دہلیز پر قدم رکھا تو کسی لائبریری کا ممبر بن گیا۔ وہاں اعلیٰ حضرت عَلَیْہِ رَحْمَۃُ رَبِّ الْعِزَّت کے فتاویٰ کے

مجموعے مثلاً احکام شریعت، عرفان شریعت اور ملفوظات اعلیٰ حضرت وغیرہ لیتا اور انہیں تھوڑا تھوڑا کر کے پڑھتا کہ اگر یہ ختم ہوگئی تو پھر کیا پڑھوں گا؟ بس یہ میرے جذبات تھے اور ان مختصر کتب میں شرعی مسائل پڑھ کر مجھے اتنا مزہ آتا تھا کہ بس پڑھتا چلا جاتا۔ پتنگ اڑانا کیسا ہے؟ جھینگا کھانا کیسا؟ اس طرح کے دلچسپ مسائل جو عموماً عوام کو معلوم نہیں ہوتے انہیں پڑھ کر لطف آتا۔ فتاویٰ رضویہ شریف کا تو شاید اس وقت نام بھی نہیں سنا تھا۔ بہر حال اللہ پاک نے بڑا کرم کیا کہ اپنے ولی کامل، عاشق رسول اور عظیم عالم دین و مفتی اسلام کا دامن عطا فرمایا۔ عالم اور مفتی تو اور بھی بہت ہیں مگر احمد رضا جیسا کوئی نہیں۔ آخری دو چار صدیوں میں آپ جیسا کوئی پیدا ہوا ہو میری معلومات میں نہیں ہے۔ اس بات کی گواہی ہر وہ شخص دے گا جو فتاویٰ رضویہ کا بغور مطالعہ کرے۔ کوئی بھی علم دوست شخص جس کی اُردو اچھی ہو اور کچھ نہ کچھ عربی فارسی بھی سمجھ لیتا ہو تو جب وہ فتاویٰ رضویہ پڑھے گا تو وہ متاثر ہوئے بغیر نہیں رہ سکتا، اس لیے کہ اس میں علمی تحقیق کی اتنی گہرائی پائے گا کہ جس کا تلہ نہیں ملے گا۔ اگر کوئی نیوٹرل آدمی بھی اُردو فتاویٰ کا تقابل کرے تو وہ فتاویٰ رضویہ کو ہی ہر لحاظ سے فائق (بڑھ کر) پائے گا۔

اعلیٰ حضرت کی داڑھی والوں سے محبت

سوال: سنا ہے کہ اعلیٰ حضرت، امام اہل سنت عَلَیْہِ رَحْمَۃُ رَبِّ الْعِزَّتِ داڑھی والوں کو اپنی

مجلس میں خاص مقام دیتے تھے؟^(۱)

جواب: جی ہاں! اعلیٰ حضرت عَلَیْہِ رَحْمَةُ رَبِّ الْعِزَّتِ داڑھی والے اشخاص کو خاص مقام دیتے تھے۔ اعلیٰ حضرت کی مجلس میں جب شیرینی بٹی تھی تو ساداتِ کرام اور داڑھی والوں کو دُگنی دی جاتی تھی۔ عاشقانِ اعلیٰ حضرت کو چاہیے کہ اپنے چہروں کو سُنَّتِ مصطفیٰ سے سجائیں کہ جن کا ہم 100 سالہ عرس منارہے ہیں وہ داڑھی والے تھے، ان کے شہزادوں کی بھی داڑھی تھی۔ داڑھی تو ہر مسلمان کو رکھنی چاہیے کیونکہ داڑھی مُنڈانا یا ایک مٹھی سے گھٹانا حرام اور جہنم میں لے جانے والا کام ہے۔

اعلیٰ حضرت کے ہی ہو کر کیسے رہ گئے؟

سوال: دُنیا والوں کے اعتبار سے عاشق تو دل پھینک ہوتا ہے، کبھی ادھر دل دے دیا کبھی اُدھر دے دیا لیکن آپ نے اعلیٰ حضرت رَحْمَةُ اللہِ تَعَالٰی عَلَیْہِ میں ایسی کیا خاص بات دیکھی کہ انہیں کو دل دیا اور پھر انہیں کے ہو کر رہ گئے؟ (نگرانِ شوریٰ کا سوال)

جواب: اپنا تو یہ ذہن ہے کہ جب دل ایک کو دے دیا تو اب کسی اور کو نہ دو۔ جیسا کہ بیکل بہرام پوری مرحوم کی ایک رُباعی ہے:

دینہ

① یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیرِ اہلسنت دَامَتْ بَرَکَاتُہُمْ اَلْعَالِیَہ کا عطا فرمودہ ہی ہے۔ (شعبہ فیضانِ مدنی مذاکرہ)

تارے خموش ہیں بڑی اندھیری رات ہے
ایماں کے لوٹنے کے لیے ڈاکوؤں کی گھات ہے
اے ڈاکوؤ! یہ جسم لو یہ جان لوٹ لو
یہ دل نہ دوں گا اس میں مدینے کی بات ہے

یعنی یہ دل میں نے مدینے والے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کو دے دیا ہے، اب یہ تمہیں نہیں دوں گا، باقی جو چاہو لوٹ لو۔ اَلْحَمْدُ لِلّٰہِ عَزَّوَجَلَّ میرے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کا اِتنا کرم ہے کہ میرا ایمان تم نہیں لوٹ سکتے، اس لیے کہ میں نے یہ دل مدینے والے کے قدموں میں ڈال دیا ہے اب وہاں سے چُرانے کی ہمت کسی میں نہیں۔

اِسی طرح میرے دل میں عاشقوں کے امام مولانا شاہ امام احمد رضا خان عَلَیْہِ رَحْمَةُ الرَّحْمٰن کی محبت بھی ایسی گھر کر گئی ہے کہ اب میں اِس طرح کسی اور سے مُتاثر نہیں ہو پاتا۔ جو چاہتا ہے کہ اعلیٰ حضرت عَلَیْہِ رَحْمَةُ رَبِّ الْعِزَّت کی محبت اُس کے دل میں اُتر جائے تو اُسے چاہیے کہ ایسے لوگوں کی صحبت میں بیٹھے جو رضا رضا کرتے ہوں اور اس کے علاوہ اعلیٰ حضرت عَلَیْہِ رَحْمَةُ رَبِّ الْعِزَّت کی کُتُب اور آپ کی سیرت کا مطالعہ بھی کرتا رہے، اِنْ شَاءَ اللہ عَزَّوَجَلَّ اُس میں اعلیٰ حضرت کی محبت رَچ بس جائے گی۔

یاد رہے کہ اعلیٰ حضرت کی محبت دل میں رچنے بسنے سے یہ مراد نہیں کہ مَعَاذَ اللہ عَزَّوَجَلَّ اب کسی اور بزرگ سے محبت نہیں کرنی۔ ہم تو فیضانِ انبیاء

اولیاء کے قائل ہیں۔ تمام انبیائے کرام عَلَیْہِمُ الصَّلٰوۃُ وَالسَّلَام کو بھی مانتے ہیں، تمام صحابہ کرام اور اہل بیت اطہار رِضْوَانُ اللہِ تَعَالٰی عَلَیْہِمْ اَجْمَعِیْنَ کو بھی مانتے ہیں اور تمام اولیائے کرام رَحْمَتُ اللہِ السَّلَام کو بھی مانتے ہیں۔ کسی میں کچھ بھی نقص بیان نہیں کرتے۔

آپ اعلیٰ حضرت کی کس خوبی سے متاثر ہوئے؟

سوال: جب بندہ کسی سے متاثر ہوتا ہے تو کئی خوبیاں اس کے پیش نظر ہوتی ہیں مگر بعض خوبیاں ایسی ہوتی ہیں جو دل کو زیادہ بہاتی ہیں۔ ایک مرید کو بھی پیر صاحب کی بعض خوبیاں زیادہ پسند ہوتی ہیں، اعلیٰ حضرت عَلَیْہِ رَحْمۃُ رَبِّ الْعِزَّت کی ذات اگرچہ خوبیوں کا مجموعہ ہے لیکن اعلیٰ حضرت کا مرید ہونے کے ناطے کیا آپ کو بھی ان تمام اچھی خوبیوں میں سے بعض زیادہ پُرکشش لگتی ہیں؟

(مگر ان شوری کا سوال)

جواب: میں اعلیٰ حضرت عَلَیْہِ رَحْمۃُ رَبِّ الْعِزَّت کی خوبیوں کو باہم ترجیح دینے میں فیصلہ نہیں کر پا رہا کیونکہ مجھے اعلیٰ حضرت عَلَیْہِ رَحْمۃُ رَبِّ الْعِزَّت کی کسی خوبی میں کوئی کمزوری نظر نہیں آ رہی کہ جسے دیکھ کر میں دوسری خوبی کو اس پر ترجیح دے سکوں۔ ساری ہی خوبیاں وزن دار ہیں۔ اللہ پاک کی محبت میں ان کا کوئی جواب نہیں ہے۔ عشق رسول کا وصف دیکھو تو معراج کی بلندیوں پر ہے۔ قرآن کریم کے فہم میں ان کا کوئی مثل نہیں، ان کے جیسا کوئی مُفسِّر نہیں، ان جیسا کوئی مُحَدِّث

نہیں، ان جیسا کوئی مفتی نہیں، ان جیسا کوئی علامہ نہیں، بس ہر طرف رضا کے جلوے ہی نظر آ رہے ہیں۔ ہم کہہ سکتے ہیں کہ جس سمت آگئے ہیں سب بٹھا دیئے ہیں۔ ہر جگہ اعلیٰ حضرت، امام اہلسنت امام دکھائی دیتے ہیں۔

اعلیٰ حضرت کی باب المدینہ تشریف آوری

سوال: کیا اعلیٰ حضرت کبھی باب المدینہ (کراچی) تشریف لائے ہیں؟

جواب: جی ہاں! اعلیٰ حضرت عَلَیْہِ رَحْمَةُ رَبِّ الْعِزَّت کے ملفوظات سے پتا چلتا ہے کہ باب المدینہ (کراچی) کو اعلیٰ حضرت عَلَیْہِ رَحْمَةُ رَبِّ الْعِزَّت کے قدم چومنے کی سعادت ملی ہے۔

امیر اہلسنت کی بریلی شریف میں حاضری

سوال: کیا اعلیٰ حضرت کے مزار شریف پر آپ کا جانا ہوا ہے؟

جواب: اَلْحَمْدُ لِلّٰہِ عَزَّوَجَلَّ بریلی شریف میں دوبار سفر کر کے حاضری کی سعادت نصیب ہوئی ہے۔

اعلیٰ حضرت کی ذہانت کے چند واقعات

سوال: اعلیٰ حضرت عَلَیْہِ رَحْمَةُ رَبِّ الْعِزَّت کی ذہانت کے کچھ واقعات بیان فرمادیجئے۔

جواب: اعلیٰ حضرت عَلَیْہِ رَحْمَةُ رَبِّ الْعِزَّت کی ذہانت کا اندازہ اس واقعے سے لگایا جاسکتا ہے کہ آپ رَحْمَةُ اللہِ تَعَالٰی عَلَیْہِ کو ایک کتاب کی ضرورت تھی جسے آپ رَحْمَةُ اللہِ تَعَالٰی عَلَیْہِ نے کسی سے حاصل کیا۔ دینے والے نے کہا: جب ملاحظہ فرمائیں تو بھیج

دیجیے گا۔ آپ رَحْمَةُ اللهِ تَعَالٰی عَلَیْہِ نے وہ کتاب لی اور ایک رات میں اس کا مطالعہ کر لیا۔ پھر کتاب واپس کرتے ہوئے فرمایا: اس کتاب کی کچھ عبارتیں یاد ہو گئی ہیں اور مضمون تو اِنْ شَاءَ اللهُ عَزَّوَجَلَّ عمر بھر ذہن سے نہیں جائے گا۔⁽¹⁾ اسی طرح اعلیٰ حضرت عَلَیْہِ رَحْمَةُ رَبِّ الْعِزَّت کی سیرت طیبہ میں یہ حکایت بھی ملتی ہے کہ لوگوں نے جب آپ رَحْمَةُ اللهِ تَعَالٰی عَلَیْہِ کو ”حافظ“ لکھا تو آپ رَحْمَةُ اللهِ تَعَالٰی عَلَیْہِ کو یوں محسوس ہوا کہ لوگ مجھے حُسنِ ظن کی وجہ سے حافظ کہتے ہیں حالانکہ میں حافظ نہیں ہوں۔ چنانچہ ایک رمضان شریف کے مہینے میں آپ رَحْمَةُ اللهِ تَعَالٰی عَلَیْہِ مغرب اور عشا کے درمیان ایک پارہ غور سے دیکھ لیتے جو آپ رَحْمَةُ اللهِ تَعَالٰی عَلَیْہِ کو یاد ہو جاتا اور یوں آپ رَحْمَةُ اللهِ تَعَالٰی عَلَیْہِ نے ماہ رمضان میں پورا قرآن کریم حفظ کر لیا۔⁽²⁾ اس سے اندازہ لگایا جاسکتا ہے کہ آپ رَحْمَةُ اللهِ تَعَالٰی عَلَیْہِ کا کتنا زبردست اور زور دار حافظہ تھا! جبکہ ہماری حالت یہ ہے کہ بات کرتے کرتے بھول جاتے ہیں اور دوسروں سے پوچھتے ہیں کہ ہم کیا بول رہے تھے؟ اللہ پاک ہمیں بھی قوتِ حافظہ نصیب فرمائے۔ اَمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

دینہ

1..... اعلیٰ حضرت عَلَیْہِ رَحْمَةُ رَبِّ الْعِزَّت نے جن سے کتاب لی وہ مولانا وصی احمد مُحَرِّث سُورَتِی عَلَیْہِ رَحْمَةُ اللهِ الْفَوِّی تھے اور وہ کتاب ”عُقُودُ الدَّرِیَّةِ فِی تَنْقِیْحِ الْفُتَاوٰی الْحَامِدِیَّة“ ہے۔

(حیات اعلیٰ حضرت، ۱/ ۲۱۳ ماخوذاً مکتبۃ المدینہ باب المدینہ کراچی)

2..... حیات اعلیٰ حضرت، ۱/ ۲۰۸ بتقریب

کُتب کے نام، جلد، صفحہ اور سطر تک یاد ہوتی

اسی طرح ایک بزرگ رَحْمَةُ اللهِ تَعَالٰی عَلَیْہِ فرماتے ہیں کہ ایک بار اعلیٰ حضرت عَلَیْہِ رَحْمَةُ رَبِّ الْعِزَّتِ بیمار ہوئے تو آپ رَحْمَةُ اللهِ تَعَالٰی عَلَیْہِ کو طبیب نے خود فتویٰ لکھنے سے منع کر دیا، اب جو فتویٰ لکھنا ہوتا آپ رَحْمَةُ اللهِ تَعَالٰی عَلَیْہِ اس کا کچھ مضمون لکھ کر مجھ سے فرماتے کہ الماری سے فلاں کتاب کی فلاں جلد نکال کر لاؤ، میں جب وہ کتاب لے کر آتا تو فرماتے کہ اتنے صفحے لوٹ لو اور فلاں صفحہ پر اتنی سطروں کے بعد یہ مضمون شروع ہو رہا ہے اسے یہاں نقل کر دو۔ وہ بزرگ رَحْمَةُ اللهِ تَعَالٰی عَلَیْہِ فرماتے ہیں کہ میں وہ پورا مضمون لکھتا اور سخت مُتَحَدِّد (یعنی بہت حیران) ہوتا کہ کون سا وقت ملا تھا کہ جس میں صفحہ اور سطر گن کر رکھے گئے تھے۔ غرض یہ کہ اعلیٰ حضرت عَلَیْہِ رَحْمَةُ رَبِّ الْعِزَّتِ کا حافظہ اور دماغی باتیں ہم لوگوں کی سمجھ سے باہر تھیں۔^(۱)

اعلیٰ حضرت عَلَیْہِ رَحْمَةُ رَبِّ الْعِزَّتِ اتنے ذہین تھے کہ بچپن میں آپ رَحْمَةُ اللهِ تَعَالٰی عَلَیْہِ کو جو قاری صاحب قرآن پاک پڑھایا کرتے تھے انہوں نے ایک بار اکیلے میں پوچھا کہ صاحبزادے سچ سچ بتاؤ تم انسان ہو یا جن؟ مجھے پڑھانے میں دیر لگتی ہے مگر تمہیں یاد کرتے دیر نہیں لگتی۔ میرے آقا اعلیٰ حضرت عَلَیْہِ رَحْمَةُ رَبِّ الْعِزَّتِ دینہ

۱..... یہ واقعہ بیان فرمانے والے بزرگ مولوی محمد حسین میرٹھی عَلَیْہِ رَحْمَةُ اللهِ الْقَوِی ہیں۔

(حیات اعلیٰ حضرت، ۱/۲۱۲ ماخوذاً)

رَبِّ الْعِزَّتِ نے قاری صاحب سے کہا کہ اَلْحَمْدُ لِلّٰہِ عَزَّوَجَلَّ میں انسان ہی ہوں۔ (1)

اعلیٰ حضرت کا عشقِ رسول

سوال: اعلیٰ حضرت کے عشقِ رسول کے بارے میں کچھ بیان فرمادیجیے۔ (2)

جواب: اعلیٰ حضرت عَلَیْہِ رَحْمَةُ رَبِّ الْعِزَّتِ کا عشقِ رسول بھی بے مثال تھا۔ اگر کسی کو تھوڑی بہت سمجھ پڑتی ہو تو وہ اعلیٰ حضرت عَلَیْہِ رَحْمَةُ رَبِّ الْعِزَّتِ کے نعتیہ کلام حدائقِ بخشش کو تھوڑا تھوڑا رٹنا شروع کر دے اِنْ شَاءَ اللہ عَزَّوَجَلَّ بہت بڑا عاشقِ رسول بن جائے گا۔ جس شے کو سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم سے نسبت حاصل ہے اعلیٰ حضرت عَلَیْہِ رَحْمَةُ رَبِّ الْعِزَّتِ اُس شے کا ادب فرماتے، یہاں تک کہ آپ رَحْمَةُ اللہِ تَعَالٰی عَلَیْہِ مَدِیْنَةُ مُتَوَرَّہِ زَادَہَا اللہُ شَرَفًا وَ تَعْظِیْمًا کے کُتے کا بھی ادب فرمایا کرتے اور اِس حوالے سے آپ رَحْمَةُ اللہِ تَعَالٰی عَلَیْہِ نے حدائقِ بخشش میں اشعار بھی لکھے ہیں چنانچہ ایک مقام پر آپ رَحْمَةُ اللہِ تَعَالٰی عَلَیْہِ فرماتے ہیں:

رضا کسی سگِ طیبہ کے پاؤں بھی چومے

تم اور آہ کہ اتنا دماغ لے کے چلے (حدائقِ بخشش)

دینہ

① حیاتِ اعلیٰ حضرت، ۱/ ۶۸ ماخوذاً

② یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیرِ اہلسنت دَامَتْ بَرَکَاتُہُمْ

الْعَالِیَہ کا عطا فرمودہ ہی ہے۔ (شعبہ فیضانِ مدنی مذاکرہ)

اِس شعر میں اعلیٰ حضرت عَلَیْہِ رَحْمَةُ رَبِّ الْعَزَّةِ اپنے آپ کو مخاطب کر کے ارشاد فرما رہے ہیں کہ ”اے رضا! کبھی تو نے مدینے کے کتے کے پاؤں بھی چومے ہیں؟ تجھے اتنی سمجھ نہیں کہ مدینے کے کتے کے پاؤں چومے جاتے ہیں۔“ بعض عقلمندوں کی سمجھ میں ایسے اشعار نہیں آتے جس کے باعث وہ تنقید کرنے لگتے ہیں۔ یہ نصیب کی بات ہے کہ کوئی تنقید کرتا ہے اور کوئی اللہ پاک کے ولیوں کے پیچھے چل کر اپنے لیے جنت کا سامان کرتا ہے۔ جب اعلیٰ حضرت عَلَیْہِ رَحْمَةُ رَبِّ الْعَزَّةِ مدینے کے کتوں کا اتنا ادب کرتے ہیں تو مدینے کے ساتھ نسبت رکھنے والے دیگر جانوروں کا کتنا ادب کرتے ہوں گے، پھر جو مدینے والے سے نسبت رکھتے ہیں جیسے صحابہ کرام عَلَیْہِمُ الرِّضْوَانُ، اہل بیت اطہار اور سادات کرام ان کا کتنا ادب و احترام کرتے ہوں گے۔ عام لوگ سادات کرام کا کتنا ادب کرتے ہیں یہ مجھے پتا ہے اور آپ کو بھی اِس کا تجربہ ہو گا۔ اَلْحَمْدُ لِلّٰہِ عَزَّوَجَلَّ دعوتِ اسلامی والے سادات کرام کا بڑا ادب کرتے ہیں اور یہ سارا ادب میرے آقا اعلیٰ حضرت عَلَیْہِ رَحْمَةُ رَبِّ الْعَزَّةِ کے فیضان سے تقسیم ہوا ہے۔

مُصْطَفٰی کا وہ لاڈلا پیارا

واہ کیا بات اعلیٰ حضرت کی

غوثِ اعظم کی آنکھ کا تارا

واہ کیا بات اعلیٰ حضرت کی

سُنیوں کے دلوں میں جس نے تھی

شمعِ عشقِ رسولِ روشن کی

وہ حبیبِ خدا کا دیوانہ

واہ کیا بات اعلیٰ حضرت کی (وسائلِ بخشش)

اعلیٰ حضرت اور ساداتِ کرام کا ادب و احترام

سوال: ساداتِ کرام کے ادب و احترام کے حوالے سے اعلیٰ حضرت عَلَیْہِ رَحْمَۃُ رَبِّ الْعِزَّت کے کچھ واقعات بیان فرمادیجیے۔^(۱)

جواب: اعلیٰ حضرت عَلَیْہِ رَحْمَۃُ رَبِّ الْعِزَّت ساداتِ کرام کا بہت ادب و احترام کرتے تھے۔ پہلے کے دور میں گاؤں دیہات کے لوگ جب کسی بڑی شخصیت کا احترام کرتے اور عزت دیتے تو اسے کہیں لے جانے کے لیے ڈولی میں سوار کرتے تھے، جسے چار افراد کندھا دے کر چلتے تھے۔ اس دور میں علما و مشائخ کا احترام بھی اسی طریقے سے کیا جاتا تھا چنانچہ ایک بار اعلیٰ حضرت عَلَیْہِ رَحْمَۃُ رَبِّ الْعِزَّت کہیں مَدَعُو کیے گئے تھے تو آپ رَحْمَۃُ اللہِ تَعَالٰی عَلَیْہِ کو بھی یونہی ڈولی میں سوار کیا گیا، جب کہاروں نے ڈولی اٹھائی اور لے کر چلنے لگے تو اچانک اعلیٰ حضرت عَلَیْہِ رَحْمَۃُ رَبِّ الْعِزَّت نے حکم فرمایا کہ ڈولی روک کر نیچے رکھ دی جائے۔ کہاروں نے ڈولی روک

دینہ

① یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیرِ اہلسنت دَامَتْ بَرَکَاتُہُمْ اَلْعَالِیَہ کا عطا فرمودہ ہی ہے۔ (شعبہ فیضانِ مدنی مذاکرہ)

کر نیچے رکھی تو آپ رَحْمَةُ اللهِ تَعَالٰی عَلَیْہِ دُولی سے باہر تشریف لائے اور کہا روں سے فرمایا: دُولی میں بیٹھ کر میرے دل میں اضطراب پیدا ہوا اور مجھے کسی آلِ رسول کی خوشبو آرہی ہے لہذا سچ بتاؤ آپ میں سے سید کون ہے؟ تو اُن کہا روں میں سے ایک آگے بڑھا اور عرض کی حضور میں سید ہوں! بس اتنا سُنا تھا کہ لوگوں نے یہ منظر دیکھا کہ اپنے وقت کا امام اپنا عمامہ اُتار کر اس سید زادے کے قدموں پر رکھتا ہے اور منّت و ساجت کرتے ہوئے کہتا ہے کہ اے سید زادے! اے آلِ رسول! مجھے مُعاف کر دو کہیں ایسا نہ ہو کہ قیامت کے دن آپ کے نانا جان مجھ سے یہ فرمائیں کہ تمہاری دُولی اُٹھانے کے لیے کیا میری اولاد کا کندھا ہی رہ گیا تھا۔ اب وہ سید صاحب حیران و پریشان کہ اعلیٰ حضرت عَلَیْہِ رَحْمَةُ رَبِّ الْعِوَت ان سے مُعافیاں مانگے جا رہے ہیں۔ بہر حال اعلیٰ حضرت عَلَیْہِ رَحْمَةُ رَبِّ الْعِوَت نے اُس سید زادے سے منّت کی کہ اب آپ دُولی میں بیٹھیے اور احمد رضا دُولی کو کندھا دے گا۔ چنانچہ آپ رَحْمَةُ اللهِ تَعَالٰی عَلَیْہِ نے اصرار کر کے اُس سید صاحب کو دُولی میں بیٹھنے پر مجبور کیا اور جب وہ سید صاحب دُولی میں بیٹھے تو دیگر تین افراد کے ساتھ آپ رَحْمَةُ اللهِ تَعَالٰی عَلَیْہِ نے بھی دُولی کو کندھا دیا۔ جو دُولی اعلیٰ حضرت عَلَیْہِ رَحْمَةُ رَبِّ الْعِوَت کی عزّت افزائی کے لیے لائی گئی تھی اب اُسے آپ رَحْمَةُ اللهِ تَعَالٰی عَلَیْہِ خود اُٹھا کر چل رہے تھے۔^(۱) ساداتِ کرام کے ادب و احترام کے بارے

دینہ

①..... انوارِ رضا ص ۲۱۵ ملخصاً فی القرآن پہلی کیشنز مرکز الاولیاء لاہور

میں اعلیٰ حضرت عَلَیْہِ رَحْمَةُ رَبِّ الْعَالَمِیْنَ کے اِس طرح کے واقعات پڑھ کر میرا یہ ذہن بنا کہ سید بادشاہ ہیں اور ہمارے سر کے تاج ہیں۔

اِسی طرح ایک بار اعلیٰ حضرت عَلَیْہِ رَحْمَةُ رَبِّ الْعَالَمِیْنَ کے گھر کے کام کاج کے لیے ایک لڑکا بطورِ خدمت گار رکھا گیا، بعد میں پتا چلا کہ وہ سید ہے چنانچہ یہ پتا چلتے ہی آپ رَحْمَةُ اللہِ تَعَالٰی عَلَیْہِ نے گھر میں سب کو تاکید کر دی کہ خبردار! یہ خادم نہیں، مخدوم زادے ہیں ان سے کوئی خدمت نہیں لینی بلکہ ہم ان کی خدمت کریں گے اور جو بھی سیلری طے ہوئی ہے وہ بطورِ نذرانہ انہیں پیش کی جائے گی۔

اب وہ سید صاحب کام کاج کے لیے تشریف لاتے مگر ان سے کوئی کام نہ لیا جاتا اور جو ماہانہ سیلری طے ہوئی تھی وہ انہیں بطورِ نذرانہ پیش کی جاتی رہی، کچھ عرصے بعد وہ سید صاحب خود ہی تشریف لے گئے۔^(۱) جب میرے پاس ڈاکٹر

اور ڈکاندار وغیرہ بڑے لوگ آتے ہیں تو میں انہیں یہ سمجھاتا رہتا ہوں کہ سادات کا خیال رکھا کرو اور ان سے آدھا چارج لے لیا کرو اور اگر غریب سید ہو تو ویسے ہی نذر کر دیا کرو۔ یوں ہی غریبوں سے ہمدردی کرتے ہوئے ان سے بھی آدھا چارج لیں اور ہو سکے تو مفت چیک اپ کر دیں۔ اِس طرح کرنے سے ان شاء اللہ عَزَّوَجَلَّ آپ کا مال جائے گا نہیں بلکہ آپ کے پاس آئے گا۔ سادات کی

دُعائیں لیں گے تو ان کے نانا جان، رَحْمَتِ عَالَمِیَّان صَلَّی اللہُ تَعَالٰی عَلَیْہِ وَاٰلِہٖ وَسَلَّم ایسا

دینے

①..... حیات اعلیٰ حضرت، ۱/۷۹، المخصّصا

نوازیں گے کہ دُنیا تو دُنیا آخرت بھی سنور جائے گی۔ میرے آقا اعلیٰ حضرت عَلَیْہِ رَحْمَةُ رَبِّ الْعِوَت کو اللہ پاک نے ہر خوبی اتنی عطا کی ہے کہ جس خوبی کی بات کریں بس اس میں بڑھتے ہی چلے جائیں کہ گویا اس کا سرا ہی نہیں ہے۔ اب جو شخص ایسی خوبیوں کا جامع، کامل ولی اور ہمارا مُرشد ہو تو پھر ہمیں ان کا دامن چھوڑ کر کسی اور کی طرف کیا دیکھنا ہے۔ اسے اس مثال سے سمجھیے کہ ہم نے بہترین اور لذیذ بریانی کھائی پھر کہیں سے اُبلے ہوئے چاول آگئے تو انہیں کھانے کو اب ہمارا جی کہاں چاہے گا؟ لہذا جب ہم اعلیٰ حضرت جیسی ہمہ جہت اور عمق پر شخصیّت کے دامن سے وابستہ ہو گئے تو اب ہمارا یہ ذہن ہونا چاہیے:

اب میری نگاہوں میں چٹا نہیں کوئی

جیسے میرے رضا ہیں ایسا نہیں کوئی

اعلیٰ حضرت اور پابندی نماز

سوال: اعلیٰ حضرت عَلَیْہِ رَحْمَةُ رَبِّ الْعِوَت کے شوقِ نماز کے حوالے سے کچھ مدنی پھول بیان فرما دیجیے۔ (۱)

جواب: جس طرح میرے آقا اعلیٰ حضرت عَلَیْہِ رَحْمَةُ رَبِّ الْعِوَت بہت بڑے عاشقِ رسول تھے اسی طرح بہت بڑے عاشقِ الہی بھی تھے۔ آپ رَحْمَةُ اللہِ تَعَالٰی عَلَیْہِ

دینہ

① یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیرِ اہلسنت دَامَتْ بَرَکَاتُہُمْ اَلْعَالِیَہ کا عطا فرمودہ ہی ہے۔ (شعبہ فیضانِ مدنی مذاکرہ)

جب سے سمجھدار ہوئے تب سے ہی مسجد میں باجماعت نماز ادا کرنے کے عادی تھے اور عمر بھر صاحبِ ترتیب^(۱) رہے۔^(۲)

اعلیٰ حضرت اور جماعت کی پابندی

اعلیٰ حضرت عَلَیْہِ رَحْمَۃُ رَبِّ الْعِوٰتِ صرف نماز ہی کے نہیں جماعت کے بھی پابند تھے، اس سلسلے میں ایک واقعہ پیشِ خدمت ہے چنانچہ ایک بار آپ رَحْمَۃُ اللہ تَعَالٰی عَلَیْہِ کے پاؤں مُبارک کا انگوٹھا پک گیا اور زخم ہو گیا تو اُن دنوں Surgeon جِرَّاح (یعنی زخموں اور پھوڑے پھنسیوں کا علاج کرنے والے) ہوا کرتے تھے۔ شہر کے سب سے بڑے اور ہوشیار جِرَّاح نے آپ رَحْمَۃُ اللہ تَعَالٰی عَلَیْہِ کے انگوٹھے کا عملِ جِرَّاحَت (یعنی آپریشن) کیا اور پٹی باندھنے کے بعد عرض کیا: حضور! اگر آپ حرکت (یعنی ہل جُل) نہیں کریں گے تو یہ زخم دس بارہ دن میں ٹھیک ہو جائے گا ورنہ زیادہ وقت لگ سکتا ہے، یہ کہہ کر وہ Surgeon جِرَّاح چلے گئے۔ اب اس عاشقِ الہی کے لیے یہ کیسے ممکن تھا کہ مسجد کی حاضری اور جماعت کی پابندی ترک کر دے لہذا جب نمازِ ظہر کا وقت ہوا تو آپ رَحْمَۃُ اللہ

دینہ

۱..... صاحبِ ترتیب وہ ہوتا ہے کہ جس کی چھ نمازیں قضا نہ ہوئی ہوں اگر کسی کی چھ نمازیں قضا ہو گئیں تو وہ صاحبِ ترتیب ہونے سے نکل گیا اور اگر چھ سے کم نمازیں قضا ہوئیں تو وہ صاحبِ ترتیب ہی کہلائے گا۔ صاحبِ ترتیب سے متعلق شرعی مسائل جاننے کے لیے بہارِ شریعت جلد 1 حصہ چہارم کا مطالعہ کیجیے۔ (شعبہ فیضانِ مدنی مذکرہ)

۲..... سیرتِ اعلیٰ حضرت معہ کرامات، ص ۳۸ ملخصاً فیضانِ امام احمد رضا مرکز الاولیاء لاہور

تَعَالٰی عَلَیْہِ نے وضو کیا مگر مسجد جانے کے لیے کھڑے نہیں ہو پارہے تھے، اب آپ رَحْمَةُ اللہِ تَعَالٰی عَلَیْہِ بیٹھتے اور گھسٹتے ہوئے اپنے مکانِ عالی شان کے دروازے تک پہنچ گئے، جب لوگوں نے دیکھا کہ اعلیٰ حضرت عَلَیْہِ رَحْمَةُ رَبِّ الْعِزَّتِ مسجد کی جماعت چھوڑتے ہی نہیں تو انہوں نے آپ رَحْمَةُ اللہِ تَعَالٰی عَلَیْہِ کو گرسی پر بٹھایا اور پھر گرسی کو اٹھا کر مسجد میں پہنچا دیا اور پھر محلے اور خاندان والوں نے یہ طے کیا کہ پانچوں نمازوں کے وقت ہم میں سے چار مضبوط آدمی گرسی لے کر حاضر ہو جایا کریں گے اور پھر پلنگ سے ہی گرسی پر بٹھا کر آپ رَحْمَةُ اللہِ تَعَالٰی عَلَیْہِ کو مسجد کے محراب کے قریب پہنچا دیا کریں گے۔ چنانچہ یہ سلسلہ تقریباً ایک ماہ تک بڑی پابندی سے چلتا رہا، پھر جب زخم اچھا ہو گیا اور آپ رَحْمَةُ اللہِ تَعَالٰی عَلَیْہِ خود چلنے کے قابل ہو گئے تو گرسی پر مسجد پہنچانے کا معاملہ ختم ہو گیا۔^(۱) یاد رکھیے! جو حقیقی بزرگ ہوتے ہیں اُن کی سیرت میں آپ کو تقویٰ و پرہیزگاری، نماز روزوں کی پابندی اور سنتوں پر عمل کرنا ملے گا اور جو صرف باتوں کے بزرگ ہوتے ہیں ان میں یہ چیزیں نظر نہیں آتیں اور وہ اس دُبّے کی طرح ہوتے ہیں جو خوب بچ رہا ہوتا ہے مگر اندر سے خالی ہوتا ہے۔ میرے آقا اعلیٰ حضرت عَلَیْہِ رَحْمَةُ رَبِّ الْعِزَّتِ کا تقویٰ بے مثال تھا اور آپ رَحْمَةُ اللہِ تَعَالٰی عَلَیْہِ سنتوں کے پابند اور بہت ہی زبردست شخصیت کے مالک تھے۔

دینہ

1..... سیرت اعلیٰ حضرت معہ کرامات، ص ۷۳ ملخصاً

اسی طرح ایک عالم صاحب جنہیں چند سال آپ رَحْمَةُ اللّٰهِ تَعَالٰی عَلَیْہِہ کی خدمت میں رہتے ہوئے فتاویٰ لکھنے کا شرف ملا وہ فرماتے ہیں کہ اعلیٰ حضرت عَلَیْہِہ رَحْمَةُ رَبِّ الْعِزَّت نے تمام عمر لازمی طور پر جماعت سے نماز پڑھی اور خواہ کیسی ہی گرمی کیوں نہ ہو ہمیشہ عمامہ شریف اور انگرکھا اہتمام کے ساتھ پہنتے تھے۔^(۱) انگرکھا (ایک لمبا مردانہ لباس جس کے دو حصے ہوتے ہیں چولی اور دامن) غالباً کرتے کے اوپر پہننے والی پوشاک کا نام ہے۔

نماز کے لیے خاص لباس کا اہتمام

سوال: نماز میں لباس کیسا ہونا چاہیے؟ نیز فجر کی نماز میں لباس کے حوالے سے بڑا برا حال ہے اس پر بھی کچھ مدنی پھول بیان فرما دیجیے۔ (نگران شوریٰ کا سوال)

جواب: اعلیٰ حضرت عَلَیْہِہ رَحْمَةُ رَبِّ الْعِزَّت عمامہ شریف سجا کر اور انگرکھے جیسا عمدہ لباس پہن کر نماز کے لیے حاضر ہوتے تھے۔ یاد رکھیے! عمدہ لباس پہننا اور خوشبو لگانا اس آیت مبارکہ ﴿خُذُوا زِينَتَكُمْ عِنْدَ كُلِّ مَسْجِدٍ﴾ (پ: ۸، الاعرات: ۳۱) ترجمہ کنزالایمان: ”اپنی زینت لوجب مسجد میں جاؤ۔“ کے تحت داخل ہے۔ حضرت سیدنا امام اعظم عَلَیْہِہ رَحْمَةُ اللّٰهِ اَکْثَرُہم نے بھی نماز پڑھنے کے لیے عمامہ شریف اور بہت عمدہ اور قیمتی لباس کا اہتمام کر رکھا تھا کہ جس کی قیمت 1500 روپے بھی زائد تھی۔^(۲) میرے آقا اعلیٰ دینہ

① امام احمد رضا اور رد بدعات و منکرات، ص ۶۲ ماخوذ از فرید بک سٹال مرکز الاولیاء لاہور

② مناقب الامام الاعظم ابی حنیفۃ للموفق، جز: ۱، ص ۲۳۸ کوئٹہ

حضرت عَلَیْہِ رَحْمَةُ رَبِّ الْعَزَّوَجَلَّ نماز کے لیے عُمہ لباس پہنتے تھے اور یہ مُسْتَحَب ہے لہذا عُمہ لباس پہن کر نماز پڑھیں، کام کاج کے کپڑوں میں اور میلے کپڑوں میں نماز پڑھنا مکروہ تہنہ یہی ہے۔^(۱) آج کل عموماً لوگ جب کسی کے ہاں دعوت میں جانا ہو یا صدر، وزیر اعظم، ایم این اے بلکہ اگر کسی کو نسلر کے پاس بھی جانا ہو تو اچھا لباس پہنتے ہیں اور دیکھتے ہیں کہ کہیں لباس میں سلوٹیں تو نہیں پڑی ہوئیں تاکہ استری کر کے انہیں دور کر لیا جائے۔ اسی طرح ہر دلاماد بخوبی جانتا ہے کہ وہ سُسرال میں کس طرح کا لباس پہن کر جاتا ہے۔ دُنیوی معاملات میں تو عُمہ سے عُمہ لباس پہنا جاتا ہے مگر نماز میں بارگاہِ خُداوندی کی حاضری کے وقت لباس کا کوئی ٹھکانا نہیں ہوتا بلکہ جو لباس ہاتھ آئے اُسے چڑھا کر نماز پڑھ رہے ہوتے ہیں۔ اللہ پاک ہمیں نمازوں کی قدر نصیب فرمائے اور زہے نصیب! ہم نمازوں کے لیے کوئی خاص جوڑا الگ سے بنائیں اور اُسے پہن کر نماز پڑھنے والے بن جائیں۔ اَمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

نماز کے لیے رضوی جوڑے کا اہتمام کیجیے

فجر کی نماز میں لوگ Night Dress (یعنی رات جس لباس کو پہن کر سوتے ہیں اسی) میں ہی مسجد پہنچ جاتے ہیں، ایسا نہیں کرنا چاہیے۔ نماز کے لیے عُمہ لباس ہونا چاہیے اور ساتھ ہی ساتھ مسجد اور نماز کی تعظیم کی نیت سے خوشبو بھی لگانی دینہ

①..... شرح الوقایۃ، کتاب الصلوٰۃ، باب ما یفسد الصلوٰۃ... الخ، ۱/۱۹۸ ماخوذاً باب المدینہ کراچی

چاہیے کہ یہ مستحب اور ثواب کا کام ہے۔ اعلیٰ حضرت عَلَیْہِ رَحْمَةُ رَبِّ الْعَالَمِینَ نماز کے لیے Special (یعنی خاص) اور عمدہ لباس کا اہتمام فرماتے اور اسے پہن کر آپ رَحْمَةُ اللہِ تَعَالٰی عَلَیْہِ نماز پڑھتے تھے۔ اس وقت (یعنی ۲۵ صَفَا النُّظَرِ ۱۴۲۰ھ کو) مَدِیْنَةُ الْمَدِیْنَةِ بُرْہِیْل شریف میں بہت بڑا اجتماع ہو رہا ہے، پورے ہند بلکہ دُنیا کے کئی ممالک سے عاشقانِ رضا اعلیٰ حضرت رَحْمَةُ اللہِ تَعَالٰی عَلَیْہِ کے صد سالہ عرس میں جمع ہوئے ہوں گے۔ تمام عاشقانِ رضا کو چاہیے کہ ایک آدھ جوڑا نماز کے لیے خاص کر لیں اور اس کا نام رضوی جوڑا رکھ لیں اور اسے پہن کر نماز پڑھا کریں۔ مگر یہ پینٹ شرٹ اور اوٹ پٹانگ قسم کا لباس نہ ہو بلکہ عمدہ، قیمتی، بہترین اور سُنَّت کے سانچے میں ڈھلا ہوا صحیح اسلامی لباس ہو اور خوبصورت عمامہ شریف سجا ہوا ہو۔ کاش مجھے بھی یہ توفیق مل جائے۔ اَمِیْن

بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

اعلیٰ حضرت کے نماز پڑھنے کا انداز

سوال: اعلیٰ حضرت رَحْمَةُ اللہِ تَعَالٰی عَلَیْہِ کے نماز پڑھنے کا انداز کیسا ہوتا تھا؟^(۱)

جواب: اعلیٰ حضرت رَحْمَةُ اللہِ تَعَالٰی عَلَیْہِ ہماری طرح جلدی جلدی نماز نہیں پڑھتے تھے بلکہ اطمینان اور سکون کے ساتھ نماز ادا فرماتے تھے۔ ایک مفتی صاحب

دینہ

① یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیرِ اہلسنت دَامَتْ بَرَکَاتُہُمْ اَعَالِیْہِہ کا عطا فرمودہ ہی ہے۔ (شعبہ فیضانِ مدنی مذاکرہ)

فرماتے ہیں: امام احمد رضا خان عَلَیْہِ رَحْمَةُ الرَّحْمٰن جس قدر اطمینان اور شکون کے ساتھ نماز پڑھتے اس کی مثال ملنی مشکل ہے۔ ہمیشہ میری دو رکعت ہوتی تو ان کی ایک، جبکہ میری چار رکعت دوسرے لوگوں کی چھ اور آٹھ رکعتوں کے برابر ہوتی۔^(۱) یہ بات مفتی صاحب نے 100 سال سے بھی پہلے کی بیان فرمائی تھی کیونکہ (۲۵ صَفَہُ الْبَطْفَلِ ۱۴۴۰ھ میں) 100 سال تو اعلیٰ حضرت عَلَیْہِ رَحْمَةُ الرَّحْمٰن الْعِزَّات کے عرس کو ہو گئے ہیں۔ آج کل تو لوگوں کے نماز پڑھنے کا جو حال ہے توبہ توبہ۔ اُس وقت کم از کم لوگوں کو نماز پڑھنا تو آتی ہو گی اب تو نہ نماز پڑھنی آتی ہے اور نہ ہی نماز سیکھنے کا ذہن ہوتا ہے! کچھ ہی نمازی ایسے ہوں گے جنہیں صحیح طریقے سے نماز پڑھنا آتی ہو گی۔ ہمارے ہاں وقتاً فوقتاً عالمی مدنی مرکز فیضانِ مدینہ اور دیگر کئی شہروں میں سات دن کا ”فیضانِ نماز کورس“ کروایا جاتا ہے جس میں نماز پڑھنے کا صحیح طریقہ اور کئی ضروری مسائل سکھائے جاتے ہیں۔ سات دن کے ”فیضانِ نماز کورس“ کی دعوت دی جاتی ہے مگر افسوس! لوگوں کے پاس نماز سیکھنے کے لیے وقت نہیں ہوتا۔

اپنی نماز دُرست کریں نماز آپ کو دُرست کر دے گی

کئی لوگ نمازیں پڑھتے ہیں مگر اس کے باوجود وہ نمازی نہیں ہوتے، اگر اس طرح جلدی جلدی نماز پڑھی کہ حُرُوف چَب گئے اور معنی ہی بدل گیا تو نماز ہو دینہ

① یہ بات بیان فرمانے والے مولوی محمد حسین صاحب چشتی نظامی قُدس سرہُ السَّلاَم ہیں۔ (انوارِ رضا، ص ۲۵۸)

گی ہی نہیں۔ اس کے علاوہ بھی نماز میں ہزار ہا غلطیاں ہوتی ہیں، اللہ پاک کرے ہم نام کے نہیں بلکہ کام کے نمازی بن جائیں۔ جب ہم واقعی نمازی بن جائیں گے تو اِنْ شَاءَ اللہ عَزَّوَجَلَّ بُرائیاں ہماری جان چھوڑ دیں گی۔ اللہ پاک ارشاد فرماتا ہے: ﴿اِنَّ الصَّلٰوةَ تَنْهٰی عَنِ الْفَحْشَآءِ وَالْمُنْكَرِ﴾^(۱) (پ ۲۱، العنکبوت ۴۵: ترجمہ کنز الایمان: ”بیشک نماز منع کرتی ہے بے حیائی اور بُری بات سے۔“ آج کل لوگ نماز پڑھنے کے باوجود بھی بُرائیوں سے رُک نہیں پاتے کیونکہ صحیح نماز نہیں پڑھ رہے ہوتے بلکہ صرف نماز کی رسم ادا کر رہے ہوتے ہیں۔ اگر کوئی صحیح نماز ادا کرے جیسے شریعت نے حکم دیا ہے تو نماز ضرور بُرائیوں سے بچائے گی۔ اللہ پاک کا کلام سچا ہے، ہم سچے ہو جائیں اور اپنی نماز دُرست کر لیں تو اِنْ شَاءَ اللہ عَزَّوَجَلَّ ہماری نماز ہمیں بھی دُرست کر دے گی۔

دینہ

۱..... اِس آیت مبارکہ کے تحت صَدْرُ الْاَفَاضِل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللہِ الْہَادِی فرماتے ہیں: جو شخص نماز کا پابند ہوتا ہے اور اس کو اچھی طرح ادا کرتا ہے نتیجہ یہ ہوتا ہے کہ ایک نہ ایک دن وہ ان بُرائیوں کو ترک کر دیتا ہے جن میں مبتلا تھا۔ حضرت اُس رَضِی اللہ تَعَالٰی عَنْہُ سے مروی ہے کہ ایک انصاری جو ان سَیِّئِ عَالَم صَلَّی اللہ تَعَالٰی عَلَیْہِ وَاٰلِہٖ وَسَلَّم کے ساتھ نماز پڑھا کرتا تھا اور بہت سے کبیرہ گناہوں کا ارتکاب کرتا تھا حضور (صلَّی اللہ تَعَالٰی عَلَیْہِ وَاٰلِہٖ وَسَلَّم) سے اس کی شکایت کی گئی، فرمایا: اس کی نماز کسی روز اس کو ان باتوں سے روک دے گی۔ چنانچہ بہت ہی قریب زمانہ میں اس نے توبہ کی اور اس کا حال بہتر ہو گیا۔ حضرت حسن رَضِی اللہ تَعَالٰی عَنْہُ نے فرمایا کہ جس کی نماز اس کو بے حیائی اور ممنوعات سے نہ روکے وہ نماز ہی نہیں۔

(خزان العرفان، پ ۲۱، العنکبوت، تحت الآیۃ: ۴۵)

مسجد تو بنا دی شب بھر میں ایمان کی حرارت والوں نے

من اپنا پُرانا پانی ہے برسوں میں نمازی بن نہ سکا

اعلیٰ حضرت کا سفر میں نماز کا اہتمام

میرے آقا اعلیٰ حضرت عَلَیْہِ رَحْمَةُ رَبِّ الْعَالَمِینَ کو 52 سال کی عمر میں جب دوسری بار سفر حج کی سعادت ملی، تو مناسک حج ادا کرنے کے بعد آپ صاحب فراش (یعنی بیمار) ہو گئے، یہاں تک کہ دو مہینے تک بیماری کے سبب بستر پر تشریف فرما رہے۔ جب کچھ صحتیاب ہوئے تو زیارتِ روضہ اقدس کے لیے مدینہ منورہ زَادَہَا اللہُ شِفَاءً وَتَعْظِیماً کا رُخ کیا۔ جدہ شریف سے ہوتے ہوئے کشتی کے ذریعے (اب یہ کشتیوں کا سفر نہیں ہے اس دور میں ہوتا ہوگا) تین دن کے بعد رابغ کے مقام پر پہنچے اور وہاں سے مدینہ پاک کے لیے کرائے کے اونٹ پر سوار ہو گئے، پہلے لوگ قافلے کے ساتھ اونٹوں پر سفر کرتے تھے۔ جب بیر شیخ (یہ ایک مقام کانام ہے) پر پہنچے تو مدینہ شریف قریب تھا زیادہ دور نہیں تھا لیکن فجر کا وقت تھوڑا رہ گیا تھا۔ چونکہ منزل قریب تھی اس لیے جمال (اونٹ چلانے والوں) نے منزل ہی پر اونٹ روکنے کی ٹھانی، لیکن اس وقت تک نماز فجر کا وقت ختم ہونے کا اندیشہ تھا۔ اعلیٰ حضرت جو کہ عاشقِ نماز تھے، جب آپ نے یہ صورتِ حال دیکھی تو قضائے نماز کا Risk (یعنی خطرہ) نہ لیا اپنے رُفقا (یعنی ساتھیوں) سمیت وہیں ٹھہر گئے اور قافلے کو جانے دیا کہ جان تو جاسکتی ہے نماز نہیں جاسکتی،

قافلہ تو جاسکتا ہے نماز نہیں جاسکتی میں نے نماز پڑھنی ہے چنانچہ آپ رُک گئے قافلہ چلا گیا۔^(۱)

میرے آقا اعلیٰ حضرت عَلَیْہِ رَحْمَةُ رَبِّ الْعِزَّت کے پاس ایک کر مچ (یعنی مخصوص ٹاٹ کا بنا ہوا ڈول) تھا، مگر رسی نہیں تھی اور کنواں بھی گہرا تھا، ڈول کے ساتھ رسی باندھے بغیر پانی نہیں نکالا جاسکتا تھا، پھر عمامے شریف ڈول کے ساتھ باندھ کر کنوئیں سے پانی نکالا اور وضو کر کے وقت کے اندر اندر نماز فجر ادا فرمائی۔ چونکہ دو ماہ کے طویل عرصے تک بیمار رہنے کی وجہ سے کافی کمزوری ہو گئی تھی، اس لیے اب یہ فکر لاحق ہوئی کہ منزل تک پیدل کیسے چلیں گے! اسی سوچ میں تھے کہ منہ پھیر کر دیکھا کہ ایک اجنبی جمال (یعنی ایک انجان اونٹ والا) اپنا اونٹ لیے انتظار میں کھڑا ہے، آپ رَحْمَةُ اللہ تَعَالٰی عَلَیْہِ حَمْدُ اللہ بجالا کر اس اونٹ پر سوار ہو گئے۔^(۲) نماز کی برکت سے اعلیٰ حضرت عَلَیْہِ رَحْمَةُ رَبِّ الْعِزَّت کی یہ غیبی مدد ہوئی۔

اعلیٰ حضرت پر اپنی آنکھیں بند ہیں

میرے آقا اعلیٰ حضرت عَلَیْہِ رَحْمَةُ رَبِّ الْعِزَّت عاشقِ الہی بھی تھے، عاشقِ رسول بھی تھے، عاشقِ صحابہ بھی تھے، عاشقِ اولیاء بھی تھے اور خود بھی صاحبِ ولایت دینہ

① ملفوظات اعلیٰ حضرت، ص ۲۱۷ ماخوذاً مکتبۃ المدینہ باب المدینہ کراچی

② ملفوظات اعلیٰ حضرت، ص ۲۱۷ تا ۲۱۸ ماخوذاً

(یعنی وَلِیُّ اللہ) تھے۔ اَلْحَمْدُ لِلّٰہِ عَزَّوَجَلَّ ہم نے اعلیٰ حضرت کا دامن پکڑ کر وَلِیُّ اللہ، تَا اللہ ٹھوکر نہیں کھائی بلکہ ہم نے اس دَر کے لیے دُنیا ٹھکرائی ہے۔ اللہ کرے کہ اعلیٰ حضرت کا دامن ہمارے ہاتھوں سے نہ چھوٹے، ان کا دروازہ مضبوطی سے پکڑنا ہے کہ ”یٰکَ دَرْغِیْرُ مُحْكَمٍ گِیْرُ یَعْنِیْ اِیْکَ ہِیْ دَرْوَازَہٗ پِکْرُو مَگر پِکْرُو مَضْبُوْطِیْ سے۔“ (۱) کی تعلیم بھی اعلیٰ حضرت ہی نے دی ہے۔ یہ بھی ٹھیک تو وہ بھی ٹھیک نہیں بلکہ جو رضا کہیں وہ ہی ٹھیک ہے کیونکہ رضا کوئی بھی بات قرآن و حدیث سے ہٹ کر نہیں کرتے۔ جب ہم نے ان کے فتاویٰ، ان کی کُتُب اور ان کی سیرت کا مطالعہ کیا تو ہماری سمجھ میں یہ بات آگئی کہ رضا کی زبان سے وہی نکلتا ہے جس کی تائید و تصدیق قرآن و حدیث سے ہوتی ہے۔ اس لیے رضا پر اپنی آنکھیں بند کر دیں، اگر آنکھیں کھولیں تو کہیں ایسا نہ ہو کہ مشکل کھڑی ہو جائے اور دِل کی آنکھیں بند ہو جائیں لہذا آنکھیں بند کر کے رضا کے پیچھے پیچھے چلتے جائیے اِنْ شَاءَ اللہ عَزَّوَجَلَّ غوثِ پاک کے دامن تک پہنچ جائیں گے اور غوثِ پاک اپنے نانا جان، رَحْمَتِ عَالَمِیَان صَلَّی اللہُ تَعَالٰی عَلَیْہِ وَاٰلِہٖ وَسَلَّم کے قدموں تک لے جائیں گے۔

بَاغِ جَنّتِ میں محمد مسکراتے جائیں گے

پُھولِ رَحْمَتِ کے جھڑیں گے ہم اُٹھاتے جائیں گے

دینہ

۱..... فتاویٰ رضویہ، ۲۱/ ۶۰۴/ رضا فاؤنڈیشن مرکز الاولیاء لاہور

اعلیٰ حضرت پر آنکھیں بند ہونے کا مطلب

سوال: آپ کہتے ہیں ”اعلیٰ حضرت عَلَیْہِ رَحْمَةُ رَبِّ الْعِزَّتِ پر ہماری آنکھیں بند ہیں“ اس کا کیا مطلب ہے؟

جواب: اعلیٰ حضرت عَلَیْہِ رَحْمَةُ رَبِّ الْعِزَّتِ پر آنکھیں بند ہونے کا مطلب یہ نہیں کہ سر کی آنکھیں بند ہیں بلکہ اس کا مطلب یہ ہے کہ ہم اعلیٰ حضرت عَلَیْہِ رَحْمَةُ رَبِّ الْعِزَّتِ پر کسی بھی قسم کی تنقید نہیں کرتے اور نہ ہی ہمیں ان کی بیان کردہ کسی بات کے بارے میں کوئی شبہ ہوتا ہے کہ اگر غلطی ہوئی تو کیا ہو گا۔ اعلیٰ حضرت عَلَیْہِ رَحْمَةُ رَبِّ الْعِزَّتِ کے معاملے میں آنکھیں بند کرنے میں ہی عافیت ہے، اس بارگاہ میں آنکھیں کھولیں گے تو ٹھوکر لگنے کا خدشہ ہے۔ یاد رکھیے! ہم اعلیٰ حضرت عَلَیْہِ رَحْمَةُ رَبِّ الْعِزَّتِ کو اللہ پاک کا ولی مانتے ہیں نبی نہیں مانتے، اللہ پاک کے بے شمار اولیائے کرام کَثَرُہُمُ اللہ السَّلَام ہیں ان ہی میں سے ایک اعلیٰ حضرت عَلَیْہِ رَحْمَةُ رَبِّ الْعِزَّتِ بھی ہیں کیونکہ ولایت کا دروازہ بند نہیں ہوا بلکہ نبوت کا دروازہ بند ہوا ہے۔

اعلیٰ حضرت کی سب سے آخری تحریر

سوال: اعلیٰ حضرت عَلَیْہِ رَحْمَةُ رَبِّ الْعِزَّتِ کی تحریر کی کوئی انوکھی بات ہو تو بیان فرما دیجیے۔ نیز آپ رَحْمَةُ اللہ تَعَالٰی عَلَیْہِ کی سب سے آخری تحریر کیا تھی؟^(۱)

دینہ

① یہ سوال شعبہ فیضانِ مدنی مذاکرہ کی طرف سے قائم کیا گیا ہے جبکہ جواب امیر اہلسنت دَامَتْ بَرَکَاتُہُمْ اَلْعَالِیَہ کا عطا فرمودہ ہی ہے۔ (شعبہ فیضانِ مدنی مذاکرہ)

جواب: اعلیٰ حضرت عَلَیْہِ رَحْمَةُ رَبِّ الْعِوَتِ کی ایسی عظیم الشان شخصیت ہے کہ آپ رَحْمَةُ اللہِ تَعَالٰی عَلَیْہِ جس سمت آگئے ہیں سکے بٹھا دیئے ہیں۔ آپ رَحْمَةُ اللہِ تَعَالٰی عَلَیْہِ کی کوئی صبح ایسی نہ تھی جس کی ابتدا نامِ الہی تحریر کرنے سے نہ ہوتی اور کوئی دن ایسا نہیں تھا جس کے اختتام پر آپ رَحْمَةُ اللہِ تَعَالٰی عَلَیْہِ دُرود شریف تحریر نہ کرتے۔ آپ رَحْمَةُ اللہِ تَعَالٰی عَلَیْہِ کی زندگی کی سب سے آخری تحریر جو 25 صَفَرُ الْبُظْفَرِ 1340 سن ہجری جمعة المبارک کے دِنِ وصالِ باکمال سے چند لمحات پہلے لکھی وہ یہ تھی: صَلَّی اللہُ عَلٰی سَیِّدِنَا وَمَوْلَانَا مُحَمَّدٍ وَاٰلِہٖ وَصَحْبِہٖ وَسَلَّم اَجْبَعِیْن۔⁽¹⁾ سُبْحٰنَ اللہِ عَزَّوَجَلَّ! آپ رَحْمَةُ اللہِ تَعَالٰی عَلَیْہِ کی روزانہ کی جو آخری تحریر ہوتی تھی بوقتِ وصال بھی وہی تھی۔ اس سے معلوم ہوتا ہے آپ رَحْمَةُ اللہِ تَعَالٰی عَلَیْہِ کتنے بڑے عاشقِ الہی اور عاشقِ رسول تھے۔

اسی احمد رضا کا واسطہ جو میرے مُرشد ہیں
عطا کر دو مجھے اپنی محبت یَا رَسُوْلَ اللہ
یقیناً آپ کا انعام ہے یہ مِل گئے مجھ کو
شہنشاہِ بریلی اعلیٰ حضرت یَا رَسُوْلَ اللہ
مجھے تم مسلکِ احمد رضا پر اِسْتِقَامَت دو
بنوں خدمت گزارِ اہلِ سُنَّت یَا رَسُوْلَ اللہ

دینہ

1..... حیاتِ اعلیٰ حضرت، ۳/۲۹۲ ماخوذاً

دعوتِ اسلامی اور بزرگانِ دین کے تذکرے

سوال: صحابہ کرام عَلَیْہِمُ الرِّضْوَان، حضور غوثِ اعظم عَلَیْہِ رَحْمَةُ اللہِ الْاَکْبَرِ اور داتا گنج بخش علی ہجویری عَلَیْہِ رَحْمَةُ اللہِ الْاَکْبَرِ نے بھی تو دین کا کام کیا ہے لیکن آپ اعلیٰ حضرت عَلَیْہِ رَحْمَةُ رَبِّ الْعِزَّت کا ہی اتنا نام کیوں لیتے ہیں؟ (سوشل میڈیا کا سوال)

جواب: بزرگانِ دین رَحْمَتُ اللہِ الْمُبِیْن کا تذکرہ عموماً موقع محل کے اعتبار سے کیا جاتا ہے ابھی چونکہ اعلیٰ حضرت عَلَیْہِ رَحْمَةُ رَبِّ الْعِزَّت کے عرس کے ایام ہیں تو ہم آپ رَحْمَةُ اللہِ تَعَالٰی عَلَیْہِ کا تذکرہ کر رہے ہیں۔ جب گیارہویں شریف کا مہینا شروع ہو گا تو اِنْ شَاءَ اللہ عَزَّوَجَلَّ گیارہ راتیں مَدَنی مذاکرہ ہو گا۔ اَلْحَمْدُ لِلّٰہِ عَزَّوَجَلَّ ہمارا تو برسوں سے یہ سلسلہ چلا آ رہا ہے کہ گیارہویں شریف کا مہینا شروع ہوتے ہی غوثِ اعظم عَلَیْہِ رَحْمَةُ اللہِ الْاَکْبَرِ کا ذکرِ خیر کرنا شروع کر دیتے ہیں۔ اعلیٰ حضرت عَلَیْہِ رَحْمَةُ رَبِّ الْعِزَّت کے تذکرے میں حضور غوثِ اعظم عَلَیْہِ رَحْمَةُ اللہِ الْاَکْبَرِ کی شان بھی ظاہر ہوتی ہے کہ اعلیٰ حضرت عَلَیْہِ رَحْمَةُ رَبِّ الْعِزَّت کو جو عظیم الشان مرتبہ حاصل ہوا ہے وہ غوثِ اعظم عَلَیْہِ رَحْمَةُ اللہِ الْاَکْبَرِ کی غلامی ہی کی وجہ سے حاصل ہوا ہے آپ رَحْمَةُ اللہِ تَعَالٰی عَلَیْہِ غوثِ اعظم عَلَیْہِ رَحْمَةُ اللہِ الْاَکْبَرِ کے قدموں سے لپٹ کر ہی یہاں تک پہنچے ہیں۔

مَزْرِعِ چشت و بخارا و عراق و اجیر

کون سی کشت پہ برسا نہیں جہالا تیرا (حدائقِ بخشش)

یعنی اے غوثِ اعظم! وہ کون سا کھیت ہے جس پر آپ رَحْمَةُ اللهِ تَعَالٰی عَلَیْہِ کے کرم کا بادل نہیں برسا، چاہے وہ اجمیر ہو یا عراق ہر کھیت پر آپ رَحْمَةُ اللهِ تَعَالٰی عَلَیْہِ کے کرم کی برسات ہوئی ہے۔ یقیناً اعلیٰ حضرت عَلَیْہِ رَحْمَةُ رَبِّ الْعٰلَمِیْنَ بھی اسی دربارِ گوہر بار کے غلام اور فیض یافتہ ہیں۔ اَلْحَمْدُ لِلّٰہِ عَزَّوَجَلَّ ہم لوگ بارہا صحابہ کرام عَلَیْہِمُ الرِّضْوَان کا بھی تذکرہ کرتے ہیں بلکہ یہ نعرہ کہ ”ہر صحابی نبی جنتی جنتی“ بھی ہم نے ہی لگایا ہے۔ نیز جب بارہویں شریف کا مہینا تشریف لائے گا تو ہم اپنے آقا و مولیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم جو یقیناً اللہ پاک کی مخلوق میں سب سے افضل ہستی ہیں ان کا تذکرہ کریں گے، اِنْ شَاءَ اللہُ عَزَّوَجَلَّ مَر حبا کی ایسی دھو میں مچائیں گے کہ ہماری آوازیں بادلوں سے ٹکرا جائیں گی۔ (اس موقع پر نگرانِ شوریٰ نے فرمایا: اِنْ شَاءَ اللہُ عَزَّوَجَلَّ اعلیٰ حضرت عَلَیْہِ رَحْمَةُ رَبِّ الْعٰلَمِیْنَ کے اس شعر کو اپنے لیے مشعلِ راہ بنائیں گے:

خاک ہو جائیں عَدُو جَل کر مگر ہم تو رضا

دَم میں جب تک دَم ہے ذِکْر اُن کا سناتے جائیں گے (حدائقِ بخشش)

اعلیٰ حضرت کی سب سے پہلی کتاب

سوال: اعلیٰ حضرت نے اپنی زندگی میں سب سے پہلی کون سی کتاب لکھی ہے؟

جواب: (یہاں امیر اہلسنت دَامَتْ بَرَکَاتُہُمُ الْعَالِیَہ کے قریب بیٹھے ہوئے مفتی صاحب نے فرمایا: ”)

اعلیٰ حضرت عَلَیْہِ رَحْمَةُ رَبِّ الْعٰلَمِیْنَ نے آٹھ سال کی عمر میں عِلْمِ نحو کی مشہور کتاب

ہِدَايَةُ النَّحْوِ کی شرح عربی زبان میں تحریر فرمائی تھی۔ ”(امیر اہلسنت دَامَتْ بَرَکَاتُہُمْ اَلْعَالِیَہ نے فرمایا: یہ اعلیٰ حضرت، امام اہل سنت عَلَیْہِ رَحْمَةُ رَبِّ الْعِزَّت کی خُداداد صلا حیاتیں تھی کہ اتنی چھوٹی عمر میں عِلْمِ نَحْو کی کتاب پر عربی میں شرح تحریر فرمائی۔ عِلْمِ نَحْوِہ ایک فن ہے، شاید ہمیں تو بعد میں یہ بھی یاد نہ رہے کہ کس فن پر کتاب لکھی تھی لیکن اعلیٰ حضرت تو اعلیٰ حضرت ہیں کہ اتنی کم عمری میں عربی شرح لکھ ڈالی۔ اعلیٰ حضرت عَلَیْہِ رَحْمَةُ رَبِّ الْعِزَّت کی Hand Writing (یعنی ہاتھ کی لکھائی) بھی بہت خوبصورت تھی۔ اعلیٰ حضرت کے قلمی نسخے جنہیں مخطوطات بھی کہا جاتا ہے ان میں خوبصورت کتابت دیکھ کر ایسا لگتا ہے جیسا کہ پیشہ ور کاتب سے لکھوائے گئے ہوں حالانکہ وہ اعلیٰ حضرت عَلَیْہِ رَحْمَةُ رَبِّ الْعِزَّت نے اپنے ہاتھ سے لکھے ہیں۔

اگر نماز کے وقت گاہک آجائے تو۔۔؟

سوال: بسا اوقات نماز کے وقت کوئی گاہک دُکان پر آ جاتا ہے، اب اس وقت دُکاندار کو کیا کرنا چاہیے؟

جواب: نماز کے وقت Customer (یعنی گاہک) آجائے تو اسے بھی اپنے ساتھ نماز کے لیے چلنے کی دعوت دیجئے اور دعوتِ اسلامی کی نمازی بڑھاؤ تحریک کا حصہ بن جائیے۔ اعلیٰ حضرت عَلَیْہِ رَحْمَةُ رَبِّ الْعِزَّت نے تو دورانِ سفر نماز کی خاطر قافلہ

ہی چھوڑ دیا تھا۔^(۱) اور ہم ہیں کہ ایک گاہک چھوڑنے کو تیار نہیں۔ Customer (یعنی گاہک) اگر آپ کی نمازِ باجماعت کی دعوت دینے پر مسجد نہیں جاتا جب بھی آپ کو نیکی کی دعوت دینے کا ثواب تو مل ہی جائے گا۔ ہمارا کام منوانا نہیں بس دعوت پہنچانا ہے۔

بچیوں کو پردے کی عادت کب سے ڈالیں؟

سوال: مدنی ماحول سے وابستہ گھرانوں میں مدنی نیاں اپنے طور پر نماز پڑھنے کی کوشش کرتی ہیں، سجدہ کرتی ہیں، دُعا کرتی ہیں، ذکر و اذکار کرتی ہیں، بیان کرتی ہیں اور نعرے بھی لگاتی ہیں تو کیا اسلامی بہنیں مدنی مینیوں کو پردہ کرنے کی ترغیب بھی دلائیں، اس بارے میں کچھ راہ نمائی فرمادیجئے۔

جواب: بچہ بڑوں کے نقش قدم پر چلتا ہے یہی وجہ ہے کہ جب گھر میں کوئی بڑا نماز پڑھتا ہے تو بچہ برابر میں جا کر کھڑا ہو جاتا ہے اور اپنے انداز میں رُکوع اور سجدے کرتا ہے پھر اٹھ کر بھاگ جاتا ہے۔ زہے نصیب! بچپن سے ہی دیگر اچھی عادات کے ساتھ ساتھ مدنی مینیوں کو پردہ کرنا بھی سکھایا جائے۔ ان کا لباس بھی حیا والا ہونا چاہیے۔ بعض لوگ چھوٹی بچیوں کو چُست چپکا ہوا پاجامہ پہناتے ہیں تو ایسے لباس کے بجائے ڈھیلا ڈھالا سا لباس ہو جس میں رانوں اور پنڈلیوں کی گولائی نظر نہ آئے۔ پھر جب بچی کچھ سمجھدار ہو تو اسے شرم و حیا کا درس دیا جائے۔ اعلیٰ دینہ

۱..... ملفوظاتِ اعلیٰ حضرت، ص ۲۱۷ ماخوذاً

حضرت عَلَیْہِ رَحْمَةُ رَبِّ الْعَالَمِینَ فرماتے ہیں: حدیث شریف میں ہے کہ لڑکیوں کو سورہ یوسف کی تفسیر نہ پڑھائی جائے بلکہ سورہ نور کی تفسیر پڑھائی جائے کیونکہ سورہ یوسف میں عورت کے مکر کا ذکر ہے۔⁽¹⁾ زلیخا کو حضرت سیدنا یوسف علی نبینا وعلیہ الصلوٰۃ والسلام سے عشق ہو گیا تھا۔ یہ عشق یک طرفہ یعنی صرف زلیخا کی طرف سے تھا۔ حضرت سیدنا یوسف علی نبینا وعلیہ الصلوٰۃ والسلام کا دامن اس سے پاک تھا۔ بعض لوگ مَعَاذَ اللہ عَزَّوَجَلَّ اپنے جھوٹے سُرے ہوئے عشق کو دُرست ثابت کرنے کے لیے حضرت سیدنا یوسف علی نبینا وعلیہ الصلوٰۃ والسلام پر بھی عشق کا الزام لگاتے ہیں تو ان کا ایسا کہنا بالکل غلط ہے۔ چونکہ سورہ یوسف کی تفسیر میں ایک عورت کے عشق کا واقعہ ہے لہذا لڑکیوں کو اس سورت کی تفسیر پڑھنے سے منع کر دیا گیا کہ کہیں وہ پڑھ کر غلط اثر نہ لے لیں۔

لڑکیوں کے معاملے میں ہم کو سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے کیسی احتیاط بتائی ہے۔ اس سے وہ لوگ عبرت حاصل کریں جو گھروں میں فلمیں ڈرامے اور گناہوں بھرے چینلز چلاتے ہیں۔ عشقیہ فسقیہ کہانیاں، ڈانس، گانے باجے جب لڑکیاں دیکھیں گی تو ان پر کس قدر بُرا اثر پڑے گا۔ ایسے ماحول میں پرورش پانے والی لڑکیاں جب گھر سے بھاگ جاتی ہیں، Civil Marriage (یعنی عدالتی شادی) کر لیتی ہیں تو پھر والدین سر پکڑ کر روتے ہیں کہ

دینہ

ہائے یہ کیا ہو گیا؟ ایسی نوبت آنے سے پہلے ہی جتنا ممکن ہو کنٹرول کیا جائے۔ اگر آپ نے اپنے بچوں کو پکا مسلمان، نیک نمازی بنانا ہے، بچیوں کو باحیا بنانا ہے تو پھر ہاتھ جوڑ کر مدنی التجا ہے کہ اپنے گھر میں مدنی چینل چلائیں۔ صرف مدنی چینل ہی دیکھتے رہیں تب جا کر بچت ہوگی ورنہ باقی چینلز پر تو عورتوں کے طرح طرح کے فیشن ایبل انداز اور فیشن شو کے نام پر دُنیا بھر کے گلے سڑے لباس دکھاتے ہوں گے۔ ہم تو مدینے والے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کے غلام ہیں، جو ہمارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اچھا لگے وہی ہم کو بھی اچھا لگنا چاہیے۔ بہر حال گھروں میں صرف مدنی چینل ہی دکھائیں اور بچیوں کو سورہ نور کی تفسیر پڑھائیں تاکہ بچیوں کو حیا کا درس ملے۔ مفتی خلیل خان صاحب برکاتی عَلَیْہِ رَحْمَةُ اللہِ الْہَادِی نے سورہ نور کی باقاعدہ تفسیر لکھی ہے جو ”چادر اور چار دیواری“ کے نام سے ملتی ہے نیز مولانا مفتی قاسم صاحب دَامَتْ بَرَکَاتُہُمُ الْعَالِیَہ کی بھی ”تفسیر سورہ نور“ مکتبۃ المدینہ نے شائع کی ہے ان کُتب کا مطالعہ کیجئے۔



”فیضانِ امام اہلسنت“ پڑھنے کی ترغیب

(از شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار)

قادری رضوی ضیائی دَامَتْ بَرَکَاتُہُمْ اَلْعَالِیَہ

اَلْحَمْدُ لِلّٰہِ عَزَّوَجَلَّ 100 سالہ عرسِ اعلیٰ حضرت (۱۴۴۰ھ) کے سلسلے میں مجلس

”ماہنامہ فیضانِ مدینہ“ کی طرف سے 252 صفحات پر مشتمل خصوصی شمارہ بنام ”

فیضانِ امام اہلسنت“ جاری کیا گیا ہے۔ اس شمارے میں آپ کو بہت منتخب اور مفید

مضامین پڑھنے کو ملیں گے، خود بھی اس کا مطالعہ کیجیے اور ایک، دو، تین یا پچیس کی

نسبت سے 25 خرید کر تقسیم بھی فرمائیے کہ جتنا شہد ڈالیں گے اتنا ہی میٹھا ہو گا۔ کم از

کم اپنے محلے کی مساجد کے دو چار امام صاحبان تک پہنچائیں۔ ائمہ کرام اس میں سے

بیانات کریں گے تو اِنْ شَاءَ اللہ عَزَّوَجَلَّ بہت فائدہ ہو گا۔ اس کے علاوہ عام اسلامی

بھائیوں، محلے داروں، رشتہ داروں اور شادی وغیرہ کے مواقع پر بھی خوب خوب

تقسیم فرمائیں۔ یہ شمارہ جس کے گھر میں جائے گا کوئی نہ کوئی تو کھول کر دیکھے گا کہ اس

میں ہے کیا؟ اور اس پر میرے اعلیٰ حضرت کی نظر پڑ گئی تو اِنْ شَاءَ اللہ عَزَّوَجَلَّ پکا عاشق

رسول بن جائے گا۔ (نگرانِ شوریٰ نے فرمایا:) اس شمارے کے پڑھنے کا تعلق صرف

صَفَرُ الْبُظْفَرِ کے مہینے کے ساتھ ہی خاص نہیں یہ تو اعلیٰ حضرت عَلَیْہِ رَحْمۃُ رَبِّ الْعَزَّوَجَلَّ کی

پیاری پیاری سیرت کے پیارے پیارے مضامین پر مشتمل ہے، یہ سب کو کام آنے والا

ہے لہذا اس کو پڑھتے ہی رہنا چاہیے۔

فہرست

صفحہ	عنوان	صفحہ	عنوان
18	اعلیٰ حضرت اور جماعت کی پابندی	1	دُرود شریف کی فضیلت
20	نماز کے لیے خاص لباس کا اہتمام	1	اعلیٰ حضرت کی پہچان کب اور کیسے ہوئی؟
21	نماز کے لیے رضوی جوڑے کا اہتمام کیجیے	2	اعلیٰ حضرت کا پہلا تعارف
22	اعلیٰ حضرت کے نماز پڑھنے کا انداز	3	اعلیٰ حضرت کی معرفت کا بیچ تناور درخت بن گیا
23	اپنی نماز دُرست کریں نماز آپ کو دُرست کر دے گی	4	اعلیٰ حضرت سے متاثر رہنے پر استقامت پانے کا سبب
25	اعلیٰ حضرت کا سفر میں نماز کا اہتمام	5	اعلیٰ حضرت کی داڑھی والوں سے محبت
26	اعلیٰ حضرت پر اپنی آنکھیں بند ہیں	6	اعلیٰ حضرت کے ہی ہو کر کیسے رہ گئے؟
28	اعلیٰ حضرت پر آنکھیں بند ہونے کا مطلب	8	آپ اعلیٰ حضرت کی کس خوبی سے متاثر ہوئے؟
28	اعلیٰ حضرت کی سب سے آخری تحریر	9	اعلیٰ حضرت کی باب المدینہ تشریف آوری
30	دعوتِ اسلامی اور بزرگانِ دین کے تذکرے	9	امیرِ اہلسنت کی بریلی شریف میں حاضری
31	اعلیٰ حضرت کی سب سے پہلی کتاب	9	اعلیٰ حضرت کی ذہانت کے چند واقعات
32	اگر نماز کے وقت گاہک آجائے تو۔۔۔؟	11	کتب کے نام، جلد، صفحہ اور سطر تک یاد ہوتی
33	بچیوں کو پڑ دے کی عادت کب سے ڈالیں؟	12	اعلیٰ حضرت کا عشقِ رسول
36	”فیضانِ امامِ اہلسنت“ پڑھنے کی ترغیب	14	اعلیٰ حضرت اور ساداتِ کرام کا ادب و احترام
❁	❁❁❁	17	اعلیٰ حضرت اور پابندی نماز

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اِنَّا نَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

نیک مٹامی بنے کیلئے

ہر شخصرات بعد نماز مغرب آپ کے یہاں ہونے والے دعوت اسلامی کے ہفتہ وار سنتوں بھرے اجتماع میں رہنا سوائے الٹی کیلئے الٹی الٹی چیزوں کے ساتھ ساری رات شرکت فرمائیے ﴿﴾ سنتوں کی تربیت کے لئے مٹامی کا قلعہ میں عاشقان رسول کے ساتھ ہر ماہ تین دن سہوار ﴿﴾ روزانہ ”فکر مدینہ“ کے ذریعے مٹامی انعامات کا رسالہ پُر کر کے ہر مٹامی ماہ کی پہلی تاریخ اپنے یہاں کے ذمے دار کو جمع کروانے کا معمول بنائیے۔

میرا مٹامی مقصد: ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ ﴿﴾ اللہ تعالیٰ مدد ملے۔ اپنی اصلاح کے لیے ”مٹامی انعامات“ پر عمل اور ساری دنیا کے لوگوں کی اصلاح کی کوشش کے لیے ”مٹامی قافلوں“ میں سفر کرنا ہے۔ ﴿﴾ اللہ تعالیٰ مدد ملے۔



ISBN 978-969-631-642-8



0125728



فیضانِ مدینہ، محلہ سوداگران، پرائیویٹ سبزی منڈی، باب المدینہ (کراچی)

UAN: +92 21 111 25 26 92 Ext: 2650 / 1144

Web: www.maktabatulmadinah.com / www.dawateislami.net

Email: feedback@maktabatulmadinah.com / ilmia@dawateislami.net